

संरक्षण दलातील सैन्य भरती प्रवेश प्रक्रियेवरील
खर्चासाठी वाढीव अनुदान मंजूर करणेबाबत.

महाराष्ट्र शासन
सामान्य प्रशासन विभाग
शासन निर्णय क्रमांक : पुरवणी-२०१३/(प्र.क्र.२११/१३)/२८,
मादाम कामा रोड, हुतात्मा राजगुरु चौक
मंत्रालय, मुंबई - ४०० ०३२
तारीख: ०४ जानेवारी, २०१४

वाचा :

- १) शासन निर्णय, सामान्य प्रशासन विभाग, क्र. संकीर्ण-२००२/१८/प्र.क्र.३५/२००२/२८, दिनांक २०/०८/२००३.
- २) शासन निर्णय, सामान्य प्रशासन विभाग, क्र. सैभमे-२०१२/११३४/(प्र.क्र.३९९/१२)/२८, दिनांक १३/०९/२०१२.
- ३) संचालक, सैनिक कल्याण विभाग, पुणे यांचे पत्र क्र. १९००६/सै भ मेळावा/सैकवि-१९, दिनांक १७/०५/२०१४ व समक्रमांकाचे दिनांक २४/१०/२०१३ चे पत्र.

प्रस्तावना :

दरवर्षी संरक्षण दलामार्फत राज्यात सैन्यभरती करण्यासाठी ठिकठिकाणी सैन्य भरती मेळावे आयोजित करण्यात येतात. या प्रत्येक मेळाव्यासाठी संरक्षण मंत्रालयाच्या भरती कार्यालयामार्फत अंदाजे १२ ते १४ अधिकारी व ३५ ते ४० जेसीओ/ओआरचे पथक असते. भरती प्रक्रियेचा कालावधी ५ ते ७ दिवसांचा असतो. सैन्यभरतीबाबत केंद्र शासनाने एप्रिल १९९८ पासून नवीन कार्यपद्धती अवलंबिली असून त्यानुसार भरती मेळाव्यांचा प्रसार होण्यासाठी निरनिराळ्या ठिकाणी भरती मेळावे आयोजित करण्यात येतात. यासाठी विभागीय भरती कार्यालयांमार्फत स्थानिक वर्तमानपत्रांद्वारे प्रसिध्दी देण्यात येते. हे भरती मेळावे यशस्वी करण्यास नागरी प्रशासनाचे सहकार्य मिळावे म्हणून शासन परिपत्रक क्र. एसओपी २०१२/७५/(प्र.क्र.१८७/१२)/२८, दिनांक २५/०६/२०१२ अन्वये सर्व संबंधित प्रशासकिय विभाग व त्यांच्या अधिपत्याखालील कार्यालयांना आवश्यक त्या सोयी सुविधा उपलब्ध करून देण्याच्या सूचना निर्गमित करण्यात आल्या आहेत. यापूर्वी सदर मेळाव्यांवर होणाऱ्या खर्चासाठी प्रती मेळावा रुपये ५०,०००/- याप्रमाणे प्रतीवर्षी वर्षभरात एकूण ११ मेळाव्यांसाठी रुपये ५.५० लक्षांची तरतूद शासन निर्णय, सामान्य प्रशासन विभाग, क्र. सैभमे-२०१२/११३४/(प्र.क्र.३९९/१२)/२८, दिनांक १३/०९/२०१२ अन्वये करण्यात येत होती. तथापि, आजची महागाईची परिस्थिती विचारात घेता प्रत्येक बाबींसाठीच्या खर्चात झालेल्या अवाजवी वाढीमुळे इतक्या कमी खर्चात मेळावे आयोजित करणे जिकरीचे होत होते. वरील प्रयोजनार्थ लागणाऱ्या अन्य आवश्यक बाबींची तरतूद करण्यासाठी समाजातील प्रतिष्ठीत व्यक्ती, शासकीय, निमशासकीय कार्यालये, मंडळे, महामंडळे यांच्याकडून मिळणारी मदतही अपूरी पडत असे. तसेच दिनांक ०५/०३/२०१३ रोजी झालेल्या बैठकीत मा.मुख्य सचिव यांनी प्रती मेळावा रु.३ लक्ष याप्रमाणे १० मेळाव्यांकरीता प्रतीवर्षी रु.३० लक्ष अनुदान वाढवून देण्यास सहमती दिलेली होती. या सर्व बाबींचा विचार करता प्रस्तूत कार्यामागील उदात्त हेतू लक्षात घेऊन प्रती मेळावा रुपये ५०,०००/- इतकी मंजूर करण्यात आलेली

तरतूद वाढविण्याचा प्रस्ताव शासनाच्या विचाराधीन होता. याबाबत सर्वेकष विचार करुन शासनाने खालीलप्रमाणे निर्णय घेतला आहे.

शासन निर्णय :

राज्यातील, संरक्षण दलातील सैन्य भरती प्रवेश प्रक्रियेवरील, एकंदरीत झालेल्या दरवाढीच्या पार्श्वभूमीवर सन २०१३-२०१४ या आर्थिक वर्षापासून प्रती मेळावा रुपये ३.०० लक्ष (रुपये तीन लक्ष फक्त) याप्रमाणे वर्षभरात एकूण १० मेळाव्यांसाठी प्रतीवर्षी रुपये ३०.०० लक्ष (रुपये तीस लक्ष फक्त) इतक्या रकमेची तरतूद करण्यास शासन मंजूरी देत आहे. सदर अनुदान "भागणी क्रमांक ए-५, लेखाशिर्ष २२३५, सामाजिक सुरक्षा व कल्याण, ६० इतर सामाजिक सुरक्षा व कल्याण कार्यक्रम, २०० इतर कार्यक्रम - (००) (१०) संरक्षण दलामधील सैन्य भरती प्रवेश प्रक्रियेवरील खर्च (योजनेत्तर) (२२३५ ३०९७) - ५० इतर खर्च" या लेखाशीर्षाखाली मंजूर अनुदानातून भागविण्यात यावा.

३. संचालक, सैनिक कल्याण विभाग, पुणे यांना याबाबतीत आहरण व संवितरण अधिकारी म्हणून घोषित करण्यात येत आहे.

४. हा निर्णय वित्त विभागाच्या अनौपचारिक संदर्भ क्र. अनौसं-९९८/१३/व्यय-४, दिनांक ०६/११/२०१३ अन्वये त्या विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१०४१६४६४५०२०७ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सं. पा. मुसळे

कार्यासन अधिकारी, महाराष्ट्र शासन

प्रत,

१. मा. राज्यपाल यांचे सचिव,
२. मा. मुख्यमंत्री यांचे खाजगी सचिव,
३. मा. राज्यमंत्री (मासैक) यांचे स्वीय सहाय्यक,
४. प्र. सचिव, महाराष्ट्र विधानमंडळ सचिवालय, मुंबई (शाखा ड-५/ड-६)(२ प्रती),
५. महालेखापाल (लेखा परीक्षा)-१, महाराष्ट्र, मुंबई/नागपूर,
६. महालेखापाल (लेखा व अनुज्ञेयता)-१, महाराष्ट्र, मुंबई/नागपूर,
७. महालेखापाल (स्थानिक निकाय लेखा परीक्षा व लेखा), महाराष्ट्र, मुंबई - ३२,
८. कमांडर, महाराष्ट्र - गुजरात एरिया मुख्यालय, कुलाबा, मुंबई - ०५,

९. सर्व जिल्हाधिकारी,
१०. सर्व कोषागार अधिकारी,
११. संचालक, सैनिक कल्याण विभाग, पुणे - ४११ ००१ (५ प्रती),
१२. सर्व जिल्हा सैनिक कल्याण अधिकारी,
१३. सह संचालक, लेखा व कोषागार, संगणक कक्ष, ५ वा मजला, नवीन प्रशासन भवन, मुंबई - ३२,
१४. महासंचालक, माहिती व जनसंपर्क महसंचालनालय, मुंबई,
१५. वित्त विभाग (व्यय ४), मंत्रालय, मुंबई - ४०० ०३२,
१६. सामान्य प्रशासन विभाग (कार्या. २५), मंत्रालय, मुंबई - ४०० ०३२,
१७. निवड नस्ती (२ प्रती)
१८. संग्रहार्थ